

3 партыйнай працы ў Б. Дз. У.

К дзесяцігодзьдзю гадавіны Кастрычніка, калі рабочыя і сяляне Беларусі побач з складанымі задачамі і клопатамі па будаўніцтву Саветскай дзяржавы падводзяць вынікі сваім дасягненням за 10 год, мы дэманструем некаторыя вынікі партыйнага будаўніцтва ў нашым універсітэце.

Ці трэба гаварыць асабліва шырока аб дасягненнях, калі за плячыма шэсьць год працы. І якой працы—ўпартай, цяжкай, цесна звязанай з ростам і разьвіцьцём Ун-ту.

Ун-т вырас, ўзмацніўся, стаў сапраўднай кузняй пралетарскай ідэалёгіі, пусьціў глыбока свае веды ў гушчы беларускай рабоча-сялянскай масы.

Пройдзены шлях будаўніцтва і арганізацыі Ўнівэрсытэту быў нязвычайным, як нязвычайнымі былі ўмовы, у якіх разьвіваўся новы культурны асяродак на Беларусі.

Кожны год, побач з агульным уздымам нашай сацыялістычнай гаспадаркі і ўзмацненьнем краіны ў цэлым, узняўцём актыўнасьці рабоча-сялянскіх мас, уносіў многа новага, бадаёрага і здаровага ў жыцьцё Беларускага дзяржаўнага Ўнівэрсытэту.

Адапедна гэтаму, парт. калектыв—пярвічная ячэйка камуністычнай партыі ва Ўн-це,—адапедная перад партыяй і пралетарыятам у цэлым, перабудоўваў свае рады і працу, у сувязі з агульнымі задачамі і мясцовымі патрабаваньнямі.

1921-1922 г. г. Маленькія разрозьненныя групкі камуністых на асобных факультэтах. Усе яшчэ мала ведаюць адзін другога. Няма яшчэ вопыту ў кіраўніцтве ўнівэрсытэцкай грамадзкасьцю. Няма яшчэ адзінага магутнага камуністычнага калектыву, які-б напраўляў і кіраваў ўнівэрсытэцкім жыцьцём. Невядомы яшчэ формы арганізацыі студэнцтва і мэтады працы. На факультэтах, ў прыватнасьці на мэдыкаў, дае парт. калектыв быў найбольш актыўным, былі хутчэй знойдзены формы і мэтады працы, як па акадэмічнай арганізацыі, гэтак і па эканамічным і палітычна-асьветным жыцьці. Гэты вопыт к наступнаму году быў перанесены, на другія факультэты і першапачатковыя ячэйкі студ. арганізацый на мэдыкаў былі пачаткам адапедных агульна-ўнівэрсытэцкіх арганізацый.

1922-1923 г. г. Такім-жа тэмпам, як йшло жыцьцё, расло і шырылася будаўніцтва нашага маладога Ўнівэрсытэту. Яго трэба было ахапіць, накіроўваць, і з гэтай мэтай асобныя камуністычныя ячэйкі, якія існавалі на мэдыкаў і на факультэце грамадзкіх навук,—зьяўляюцца ў адну агульную камуністычную ячэйку БДзУ. Разьвіваецца шырокая самадзейнасьць студэнцтва. Пралет. студэнцтва няможа

БЮРО ЯЧЭЙКІ К.П.(С)Б БЕЛ. ДЗЯРЖ. УНІВЕРСЫТЭТУ. (XІ-1927г.)



быць толькі пасыўным слухачом у сьценах вышэйшай школы. Яно адначасова зьяўляецца і актыўным удзельнікам усіх мерапрыёмства будаўніцтва сваёй школы. Студ. арганізацыі, а праз іх і студэнцтва ўдзельнічаюць у працы прадметных камісій. Ствараецца акадэ. сэкцыя. Студэнцтва пасылае сваіх прадстаўнікоў ў дэканаты, Саветы Факультэтаў Унівэрсытэту, і ў Праўленьне Унівэрсытэту. І вось, камуністычны калектыў ўвесь час кіруе гэтай аджыўшай грамадзкай актыўнасьцю студэнцтва. Патрэбы і запысы студэнцтва ўвесь час клапаціла прымаюцца пад увагу камуністычным калектывам.

1923-1924 г. Да гэтага часу ўжо магутны калектыў з 369 партыйцаў, працаваў настойліва і ўпарт, сумесна з усім студэнцтвам па далейшаму ўзмацненьню БДэУ. 134 таварышы актыўна працавалі ў вытворчых ячэйках гораду Менску. 170 таварышоў вялі партыйную працу сярод пролетарскіх мас ранічнага Рабфаку. 65 таварышоў накіравана для штодзённай „арганічнай“ працы на трох асноўных факультэтах БДэУ. За гэты-ж час ячэйка перажывае разам з усімі партый і прац. масай сьмерць свайго правадыра Ў. І. Леніна.

Сувязь з беспартыйным студэнцтвам усе больш і больш ўзмацнялася. Сходы калектыву наведваюцца агромністай колькасьцю беспарт. студэнцтва. Залы ўжо ня можа зьмясціць усіх прысутных. У ячэйку паступае звыш 100 заяў ад жадаючых уступіць ў партыю. Вядзецца шырокая гуртковая палітыка-выхаваўчая праца сярод студэнцтва і арганізуюцца марксыцкія сэмінары для сяброў калектыву.

Вялікую увагу аддае ячэйка партыі ячэйцы КСМ якая да гэтага часу ахапіла амаль ўсю рабоча-сялянскую моладзь Унівэрсытэту і энэргічна вядзе ў сваіх радок баявую выхаваўчую працу. 110 малых кіпучых камсамольцаў настойліва патрабавалі паглыбленьня кіраўніцтва парт. калектыва Камсамолам, і яно было поўнасьцю забяспечана.

Насьпявае ліквідацыя факультэту Грамадзкіх навук. Калектыў праводзіць вялікую тлумачальную працу, а ў сувязі з ліквідацыяй Ф.Г.Н. стаіць пытаньне аб перавясеньні асяродка ўвагі на Падфак, дзе сконцэнтравана аснаўная маса пролетарскага студэнцтва. Гэта вядзе да неабходнасьці стварыць асобныя ячэйкі на Мадфаку і Падфаку з агульна-ўнівэрс. калектывам.

У такім становішчы ячэйкі існавалі да студзеня 1926 г. гэтым раз'яднаньнем ячэек была дасягнута вялікая спайка, ўзмацненьне парт.-выхаваўчай працы, яшчэ большая сувязь з масамі беспартыйнага прал. студэнцтва, больш поўнае кіраўніцтва грамадзка-акадэмічнымі арганізацыямі факультэту.

Але разам з тым ўсё-ж цяжэла кіраўніцтва агульна-ўнівэрсытэцкімі арганізацыямі, бо ня было адзінага кіруючага партыйнага асяродку.

1925-1926 г. г. Жыцьцё Унівэрсытэту абагачаецца адчыненьнем новага Факультэту Права і Гаспадаркі. Партыйнае жыцьцё—ствареньнем адзінага партыйнага калектыву, які падзяляецца на ячэйкі па факультэтах, і на чале якога стаіць партыйны і агіт.-проп. арганізатары. Шырока разгортваецца партыйная праца. Паглыбляецца кіраўніцтва студэнцкімі арганізацыямі. Партыйная вучоба арганізуюцца па сыстэме самаадукацыі, якая кіруецца заўсёдным кадрам

консультантаў. Паглыбляецца кіраўніцтва камсамольскай і шэфскай працай над сельсаветам і над вайсковымі часткамі.

1926-1927 г. г. Універсітэт ўзмацніўся. Парт. калектывы на факультэтах узраслі пад адзіным кіраўніцтвам Бюро ячэйкі. Канчаткова вызначаны нармальныя ўзаемаадносіны паміж кіраўнічымі, партыйнымі і грамадскімі арганізацыямі.

Ячэйкі КПБ узраслі колькасна, ясна ўзмацніліся. Удзельная вага іх высокая, як па свайму складу, гэтак і па свайму аўтарытэту і ўплыву на масы студэнцтва і навуковых працаўнікоў.

Воск з агучальных рысах асноўныя моманты нашай партыйнай працы ва ўніверсітэце. І калі ў першыя м-цы, ва ўмовах выключна цяжкіх, расла спайка, ўзмацнялася шчыльнасць радаў, шырўся ўплыў на студэнцтва, множўся волыт, адраджалася праца і накіроўвалася жыццё ўсяго факультэту, дык сёння, да дня кастрычніка, мы асабліва востра адчуваем нашу сілу і моц.

Пралетарскае студэнцтва з намі. Яно перапаўняе нашыя ячэйкавыя сходкі, і мы можам налічыць агромністую групу сяброў, якія імкнучыся ў партыю, сапраўдных, адданных нашых прыхільнікаў.

Замацаванне дасягнутых вынікаў, пытанні яшчэ большага ажывлення ўнутры—партыйнага жыцця, мерапрыемств па ўзмацненню марксыска-ленінскай падрыхтоўкі партыйнай масы, выхаванне нашай камсамольскай змены, папаўненне ячэйкі за лік лепшых пралетарскіх элементаў, іх падрыхтоўка для партыі—яскравымі штырхамі кладуцца ў перспектыву нашай далейшай партыйнай працы і застаюцца такімі-ж яснымі і рэльефнымі, як ў першым шасці годзды, праз якое мы так урачыста перашагнулі.